


Vighneshvara Manasikam

——
विघ्नेश्वरमानसिकम्

——
Document Information



Text title : Vighneshvara Manasikam

File name : vighneshvaramAnasikam.itx

Category : ganesha

Location : doc_ganesha

Author : Chidambara Suri

Proofread by : Sivakumar Thyagarajan Iyer

Description/comments : 3 in Stotrasamuchchaya 1, Edited by Pandit K. Parameshwara Aithal

Latest update : January 2, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 2, 2023

sanskritdocuments.org



ವಿಘ್ನೇಶ್ವರಮಾನಸಿಕಂ



ಶ್ರೀಮಹಾಗಣಪತಯೇ ನಮಃ .
ವಿಘ್ನೇಶ್ವರಸ್ಯ ವಿಷಯೇ ಹೃದಿ ಮಾನಸಾಖ್ಯಾಂ
ಪೂಜಾಂ ವಿಧಾತುಮುಚಿತಂ ಸರಸಂ ಪ್ರಬಂಧಂ .
ವಿದ್ವಜ್ಜನೇ ಧುರಿ ಚಿದಂಬರ ಏಷ ನಮಃ
ಶ್ಲೋಕೈರ್ವಸಂತತಿಲಕೈರ್ವಿತನೋತಿ ಶೀಘ್ರಂ .. 1..
ಕಾಂತಾಕೃತಿಂ ಗಮಿತಯಾ ಕಮನೀಯಕಾಂತ್ಯಾ
ಸತ್ಯಾ ಸದಾಪಿ ನಿಜಯಾ ನವರತ್ನಪೀಠೇ .
ಕಾಂತಂ ವಸಂತಮಮರೇಂದ್ರಮುಖಾಗ್ರವಂದ್ಯಂ
ದಂತಾವಲೇನವದನಂ ಹೃದಿ ಭಾವಯಾಮಿ .. 2..
ಆಗಚ್ಛ ದಂತಿವದನಾದ್ಯ ಜಯಾಸಮೇತಃ
ಸತ್ಯಾಖ್ಯಯಾ ದಯಿತಯಾ ಸಹ ಪೂಜನಾಯ .
ಅಲ್ಪಾಂ ಕೃತಾಮಪಿ ಮಯಾ ತ್ವಯಿ ದೇವ ಪೂಜಾಂ
ಸ್ವೀಕೃತ್ಯ ಭಕ್ತವಶಗೇಶ ಮಯಿ ಪ್ರಸೀದ .. 3..
ರತ್ನೈಃ ಕೃತಂ ನವಭಿರತ್ರ ತು ಚಿತ್ರಚಿತ್ರಂ
ಪಾರೀಂದ್ರವೇಷಮಮರೇಂದ್ರಕರೋಪನೀತಂ .
ಆಸ್ಥಾಯ ಚಾಸನಮಿದಂ ಧೃತವಲ್ಲಭಸ್ತ್ವಂ
ಸಾಮ್ರಾಜ್ಯಮಾಕಲಯ ಮೇ ಗಜವಕ್ತ್ರ ಚಿತ್ತೇ .. 4..
ವೇದಾಂತಕಾನನಚರಂ ವಿವಿಧಾಹವಾದಿ-
ವೇಶಂತಕೃಪ್ತವಿಹೃತಿಂ ವಿಬುಧೇಂದ್ರಭಾವ್ಯಂ .
ವಿಘ್ನೇಶ್ವರಂ ವಿದೃತವಲ್ಲಭಮಂಕದೇಶ
ಆವಾಹಯಾಮಿ ಹೃದಯೇ ಸದಯಾಂತರಂಗಂ .. 5..
ಗಂಗಾಯಮಸ್ವಸೃಜಲೈರ್ಹರಿರತ್ನಮುಕ್ತಾ-
ಪಾತ್ರೇಽರ್ಪಿತೈಃ ಸುರಭಿಭಿಃ ಸುಖಶೀತಲೈಶ್ಚ .
ಮೃದ್ವಂಗುಲೀದಲಯುತೇ ಪದಪದ್ಮಯುಗ್ಮೇ
ಪಾದ್ಯಕ್ರಮಂ ಕಲಯ ಪದ್ಮಮುಖ ಪ್ರಭೋ ತ್ವಂ .. 6..
ಸಹ್ಯಾದ್ರಿಜಾಹೃತಮಸಹ್ಯಮಹಾಘಾಹಾರಿ

ದೂರ್ವಾಗ್ರದರ್ಭಸುಮಗರ್ಭಮದಕ್ಷತಾಡ್ಯಂ .
 ಭರ್ಮಾಗ್ರಪಾತ್ರಪರಿಪೂರ್ಣಮಿದಂ ಮಹಾರ್ಘ-
 ಮಧ್ಯಂ ಗೃಹಾಣ ಮದನರ್ಥವಪುರ್ಗಜಾಸ್ಯ .. 7..
 ಮಲ್ಲೇಪ್ರಸೂನನವಚಂಪಕಕುಡ್ಮಲೌಘ-
 ಸೌರಭ್ಯನಿರ್ನರಮುಪಾಸಕಚಿತ್ತಶುಭಂ .
 ವ್ಯೋಮಾಪಗಾಸಲಿಲಮದ್ಯ ಮಯಾ ಪ್ರದತ್ತ-
 ಮಾಚಮ್ಯತಾಂ ಗಜಮುಖ ಪ್ರಣತಾರ್ತಿಹಾರಿನ್ .. 8..
 ಮೋಚಾಫಲೇನ ನವಶರ್ಕರಯಾ ಘೃತೇನ
 ಗವ್ಯೇನ ಸಾಧು ಮಧುನಾ ತ್ವಧುನಾ ಪ್ರಣೀತಂ .
 ಪಂಚಾಮೃತಂ ಗಜಮುಖಾನತಪಂಚತಾರೇ
 ಪಂಚಾನನಾತ್ಮಜ ವಿಧೇಹಿ ನಿಮಜ್ಜನಾಯ .. 9..
 ಸನ್ಮಾನಸಾದಿಶುಚಿಭಿರ್ಧುರಿ ಮಾನಸಾಖ್ಯಂ
 ಸತ್ತೀರ್ಥ ಕೋಟಿಜರಾಹೃತತೀರ್ಥಸಾಧ್ಯೈಃ .
 ಸಂಸ್ನಾಪಯಾಮಿ ತವ ಮಂಗಲದಿವ್ಯದೇಹ-
 ಮುದ್ವರ್ತನೇನ ಸಹ ವಾರಣರಾಜವಕ್ತ್ರ .. 10..
 ಚೀನಾಂಬರೇಣ ಕನಕಾಂಚಲಮಂಜುಲೇನ
 ದಿವ್ಯಂ ತ್ವದಂಗಮಖಿಲಂ ಜಲಮಜ್ಜನಾದ್ರ್ಯಂ .
 ದ್ರಾಚ್ ಮಾರ್ಜಯಾಮಿ ನಿಖಿಲಾಘನಿಮಾರ್ಜನಾಯ
 ಕಿಂಚಿದ್ ಗಜಾಸ್ಯ ಧುರಿ ತಿಷ್ಠ ಮಮ ಪ್ರಭೋ ತ್ವಂ .. 11..
 ಕಾರ್ಪಾಸಸೂತ್ರಗುಣಿತಂ ವಿಶದಂ ಪ್ರಕೃಪ್ತಂ
 ಯಜ್ಞೋಪವೀತಯುಗಲಂ ನಿಗಲಂ ದ್ವಿಜತ್ವೇ .
 ಹೈಮೈರಥಾಸಮಗುಣೈಃ ಸಹ ಯಜ್ಞಸೂತ್ರೈ-
 ರಾಮಂ ಚ ಮುಂಜಮಯಿ ಕಾಷ್ಟ್ಯಹತಂ ಧೃತಂ ಚ (?) .. 12..
 ಜಾಂಬೂನದೈರ್ವಿರಚಿತೇ ನವಭಾಜನೇಽಗ್ರೇ
 ದಘ್ನಾ ಸಹೈವ ಮಧುನಾ ಮಿಲಿತಂ ಪ್ರಕೃಪ್ತಂ .
 ತದ್ವಚ್ಛರಾವಪಿಹಿತಂ ಮಧುಪರ್ಕಮೇತ
 ಹಸ್ತೇ ತವಾದ್ಯ ವಿತರಾಮಿ ಚ ಹಸ್ತಿವಕ್ತ್ರ .. 13..
 ಕಸ್ತೂರಿಕಾಮೃಗಮದ್ಯೈಃ ಪರಿಮೃದ್ಯ ಕ್ಲೃಪ್ತಂ
 ತ್ವತ್ಕೀರ್ತಿಸಾರಮಿವ ಶೋಭನಗಂಧವೂರಂ .
 ಹಸ್ತಿಂದ್ರವಕ್ತ್ರ ಸುಗುಣೋರ್ಮಿಲಮಂಗಮಂಗ
 ಶ್ರೀಗಂಧಪಂಕಮನುಲಿಂಪ ನಿಲಿಂಪನಾಯ .. 14..
 ಶಾಲ್ಯಕ್ಷತ್ರೈರತಿರಾಮಪರಿಕ್ಷತಾಗ್ನೈಃ

ಶ್ರೀಕುಂಕುಮಾಂಕಪರಿಶೋಭಿನಿಜಾಂಗಭಾಗ್ಯೈಃ .
 ಗಂಧೋಪರಿ ಸ್ಫುಟತರೀಕರಣಾಯ ಹಸ್ತಿ-
 ವಕ್ತ್ರಾರ್ಚಯಾಮಿ ಹರಿಚಂದನಚರ್ಚಿತ ತ್ವಾಂ .. 15..
 ಮಂದಾರಕುಂದಕರವೀರಕಚಂಪಕಾಗ್ನ್ಯ-
 ಮಲ್ಲಿಮುಖಾನಿ ಕುಸುಮಾನಿ ತವಾರ್ಪಯಾಮಿ .
 ತಾನ್ಯಂಗಮಂಗಮಪರಿಕ್ಷತ ಭೂಷಯ ತ್ವಂ
 ಸತ್ಯೈಕವಿಂಶತಿದಲೈರ್ಗಜರಾಜವಕ್ತ್ರ .. 16..
 ಭತ್ತದ್ವಜಾಂಬುಜಘಟಾಂಕುಶರೇಖಿಕಾಂಕೌ
 ಪಾಥೋಜಮಾರ್ದವವಿಮರ್ದನನಿರ್ದಯಾಂಗೌ .
 ಹಸ್ತೀಂದ್ರವಕ್ತ್ರ ತವ ಭರ್ಮವಿನಿರ್ಮಿತಾಭ್ಯಾಂ
 ಸಂಯೋಜಯಾಮಿ ಚರಣೌ ಮಣಿಪಾದುಕಾಭ್ಯಾಂ .. 17..
 ಕಂಠೇ ಕಂಠೇ ಶಿರಸಿ ತೇ ಮಣಿನಿಷ್ಕಭೂಷಾಂ
 ರತ್ನಚಿತಂ ಚ ಕಟಕಂ ಮಕುಟಂ ಮಣೀದ್ಧಂ .
 ಅಂಗೇಽಖಿಲೇ ಕನಕಭೂಷಣಜಾಲಕಾ ನಿ
 ಭಕ್ತ್ಯಾ ಸಹೈವ ಘಟಯೇ ಕರಟೀಂದ್ರವಕ್ತ್ರ .. 18..
 ನಕ್ಷತ್ರಪಂಕ್ತಿನಿಭಮೌಕ್ತಿಕರಾಜಿರಾಜ-
 ಮಾನಾಂಚಲಂ ಚರಸುಧಾಕರಮಂಡಲಾಭಂ .
 ಶ್ವೇತಾತಪತ್ರಮತಿಚಿತ್ರಮಿಭೀಂದ್ರವಕ್ತ್ರ
 ಮೂರ್ಧೋಪರಿ ಸ್ಫುಟತರಂ ತವ ಧಾರಯಾಮಿ .. 19..
 ಚಾಮೀಕರಸ್ಪುರಿತರತ್ನವಿಚಿತ್ರದಂಡೌ
 ಚಾರುಪ್ರಭಾಲಿರುಚಿರೌ ತವ ಚಾಮರೌ ದ್ವೌ .
 ಸ್ನಾನಕ್ಷಣಾವಸರಘರ್ಮಪಯಃಕಣಾದ್ರೇಫ
 ಸಂಚಾಲಯಾಮಿ ಗಜವಕ್ತ್ರ ಮುಖೇ ಕರಾಭ್ಯಾಂ .. 20..
 ನೂತ್ನಂ ಚ ರತ್ನಚರಮಾಂಗಮುದಾರಮಗ್ರೇ
 ರೂಪೋದ್ವಹಂ ಚ ಮಣಿದರ್ಪಣಮರ್ಪಯಾಮಿ .
 ಭಾದರ್ಪದರ್ಪಕವಪುರ್ಜಯಿನೀಂ ತವಾದ್ಯ
 ಕಲ್ಯಾಣಮೂರ್ತಿಮಿಭವಕ್ತ್ರ ವಿಲೋಕಯಾತ್ರ .. 21..
 ಅಂಗಾರಸಂಗಸುರಭಿಂ ಸುರಭಿಪ್ರಜಾತ-
 ಹೈಯಂಗವೀನಘೃತಯುಕ್ತದಶಾಂಗಧೂಪಂ .
 ಘ್ರಾಣೇಂದ್ರಿಯಪ್ರಿಯಕರಂ ಪರಿಚಿಘ್ರ ಶೀಘ್ರಂ
 ಭಕ್ತ್ಯಾರ್ಪಿತಂ ಗಜಮುಖ ಪ್ರಿಯಗಂಧ ದೇವ .. 22..
 ಬಾಹ್ಯಾಂಧಕಾರಗುಣಬಂಧನಲೋಕಬಂಧು-

ಮಾಜ್ಯಾಡ್ಯಪಾತ್ರಕೃತವರ್ತಿಸಮುಜ್ಜ್ವಲಂ ತೇ .
ತೈಲೋಕ್ಯಗಾಢತಿಮಿರಾಪಹಭಾಸಿ ವಕ್ತ್ರೇ
ಸಂದರ್ಶಯಾಮಿ ಧುರಿ ದೀಪಮಿಭೇಂದ್ರವಕ್ತ್ರ .. 23..
ಮೋಚಾದ ಘಿತ್ಲಪನಸಾಮ್ರಫಲಾದಿಯುಕ್ತಂ
ಭಕ್ಷೌಘಶಷ್ಟುಲಿಸಲಡ್ಡಕಮೋದಕಾಡ್ಯಂ
ಸೌವರ್ಣವರ್ಣಸಮಸೂಪಘೃತೌಘಪೂರ್ಣಂ .
ಶಾಲ್ಯನ್ನಮೇತದುಪಭುಂಕ್ಷ್ವ ಗಜಾಸ್ಯ ಚಾರು .. 24..
ಏಲಾಲವಂಗಸುಮಚಂಪಕಕುಡ್ಮಲಾಗ್ರ-
ಕರ್ಪೂರವಾಸಿತಮುದಾರಮುಶೀರಗಂಧಿ .
ಪಾನೀಯಮಭ್ರಸರಿತಃ ಕಮನೀಯಶುಭ್ರ-
ಮಾನೀಯತಾಂ ಗಜಮುಖಾನನಮೇಕದಂತಂ .. 25..
ವಾರ್ತಾಕಕಂಟಕಿರಸಾರಕಕಾರವಲ್ಲಿ-
ರಂಭಾಶಲಾಟುಮುಖಚಾರುಪದಾರ್ಥಜಾತಂ .
ಆಜ್ಯಾಕ್ತಸರ್ಷಪಸಜೀರಕಹಿಂಗುಕೈಲಾ-
ಸಂಭರ್ಜಿತಂ ಗಜಮುಖಾದ್ಧಿ ಪದೇ ಪದೇ ಚ .. 26..
ಹಸ್ತೀಂದ್ರವಕ್ತ್ರ ಸರಸಂ ತು ಮಯಾ ಪ್ರದತ್ತಂ
ರಂಭಾಫಲೈರ್ಮಧುಚರೈಃ ಸಿತಶರ್ಕರಾಭಿಃ .
ಏಲಾಮರೀಚಿಸಮಶರ್ಕರದುಗ್ಧಸಿದ್ಧಂ
ಗೋಧೂಮತಂಡುಲಸುರಾನ್ನಮುಪಾದದಸ್ವ .. 27..
ಮಾಷೈಸ್ತಿಲೈಃ ಸಗುಡಶರ್ಕರನಾಲಿಕೇರೈ-
ಜ್ವಂಬೀರಸರ್ಷಪವರಾಮ್ಲಫಲೈರುತಾನ್ವೈಃ .
ತತ್ರ ಪ್ರಯೋಗಕಲಿತಾನಿ ವಿಚಿತ್ರಿತಾನಿ
ಸ್ವನ್ನಾನಿ ಭುಂಕ್ಷ್ವ ಗಜವಕ್ತ್ರ ರಸೇನ ಸಾಕಂ .. 28..
ಮಲ್ಲೇಸುಮಚ್ಛವಿಸುವರ್ಣಸವರ್ಣಶಾಲಿ
ಶಾಲ್ಯನ್ನಮೇತದುಪಮರ್ದ್ಯ ಪಯಸ್ತಥೈವ .
ಏತೇ ಕರೇಣ ಮಿಲಿತೇ ವಿರಚಯ್ಯ ಶುದ್ಧೇ
ಭುಂಕ್ಷ್ವೋಪದಂಶಿತಗುಡಂ ಗಜರಾಜವಕ್ತ್ರ .. 29..
ಮಂಡೋಪಯುಕ್ತದಧಿಖಂಡಕಮೇತದೇತ-
ಚ್ಛುದ್ಧಾನ್ನಮಾಶು ಮಿಲಿತಂ ದ್ವಯಮದ್ಯ ಕ್ಲೃಪ್ತಾ .
ಖಂಡಾಮ್ಲಸರ್ಷಪರಸಾಲವರೋಪದಂಶೈ-
ರ್ಭುಂಕ್ಷ್ವೇಭವಕ್ತ್ರ ಸಹ ನಿಂಬಕಖಂಡಚೂರ್ಣೈಃ .. 30..

ಜಂಬೀರತಾಚ್ಚುತ ಸುಬಿಲ್ವಕರೀರಚೂತ-
 ನಾರಂಗಮುಖ್ಯಮುಪದಂಶಕುಲಂ ಸುಜಾತಂ .
 ಹಿಂಗ್ವಗ್ರಸರ್ಷಪರಸಾಲವರೋಟಮುಖ್ಯೈಃ (ಬಹುಸಾಧನಾಗ್ರೈಃ)
 ಸಮ್ಮಿಶ್ರಿತಂ ಚ ಪರಿಶೀಲಯ ಭುಕ್ತಿಕಾಲೇ .. 31..
 ಔರ್ವಾರುಕಂ ಧುರಿ ರಸಾಯನಮೇತದೇತದ್
 ಗೌಡಂ ತು ಪಾನಕಮಿದಂ ಸರಸೇಕ್ಷುನಾರಂ .
 ಕಾಪಿತ್ಥಪಾನಕಮಿದಂ ಕರಿವಕ್ತ್ರ ಕಿಂಚಿತ್
 ಕಿಂಚಿತ್ ಪಿಬ್ಯಿಷು ವಿಭವಾಯ ಯಥೇಷ್ಟತೋಽದ್ಯ .. 32..
 ಸತ್ಯಷ್ಟನಿಂಬದಲನಾಗರಹಿಂಗುಬಾಲ-
 ರಂಭಾಗ್ರದಂಡವರಸೈಂಧವಜಂಭಸಾರೈಃ .
 ಆಲೋಡಿತಂ ಪರಿಮಲೈರ್ಮಿಲಿತಂ ಗಜಾಸ್ಯ
 ತ್ವಂ ನೀರತಕ್ರಮುಪಭುಂಕ್ಷ್ವ ಚ ದಾಹಶಾಂತ್ಯೈಃ .. 33..
 ಹೇಮ್ನಾ ಕೃತೇ ಮಣಿಚಿತೇ ರುಚಿರೇಽತ್ರ ಪಾತ್ರೇ
 ಹೇಮಾವತೀಜಲಮಿದಂ ಗಜವಕ್ತ್ರ ಶುಭ್ರಂ .
 ಏಲಾ ದಿವ ಸಿತಗುಣಂ ಹಿಮನೀರಶೀತ-
 ಮಾಪೋಽಶನ ಚರಮಮಾಶು ಸಮಾಚರ ತ್ವಂ .. 34..
 ಶೋಣಾಂಬುಜಾಧರತಲಂ ಶುಭಮಾರ್ದವಾಡ್ಯ-
 ಮುಷ್ಣಾಂಬುನಾ ಸುರಭಿಲೇನ ತವಾದ್ಯ ಪಾಣಿಂ .
 ದ್ರವ್ಯೇಣ ಘರ್ಷಣವಿಧೌ ಸಿತಯೋಪಮೃದ್ಯ
 ಪ್ರಕ್ಷಾಲಯೇಭಮುಖ ಕಲ್ಮಷಲೇಶಹೀನ .. 35..
 ನಿರ್ದೋಷತಾಮುಪಗತೇನ ವಿಭೋ ಸುವರ್ಣ-
 ಸ್ಥಾಲ್ಯಾಂ ಸ್ಥಿತೇನ ಹಿಮಶೀತಗುಣೇನ ಸದ್ಯಃ .
 ಹಸ್ತೀಂದ್ರವಕ್ತ್ರ ಪಯಸಾ ಪುನರಾದರೇಣ
 ಶುದ್ಧಂ ತ್ವಮಾಚಮನಮಾಚರ ಭೋಜನಾಂತೇ .. 36..
 ಪೂಗಾ ಇಮೇ ಕಪಿಶಿತಾ ಪರಿಪಾಕರೀತ್ಯಾ
 ಶ್ವೇತಾ ಇಮೇ ಕಟುರಸಾ ಮಧುನಾಗವಲ್ಯಃ .
 ಕರ್ಪೂರಚೂರ್ಣಮಿದಮೇಭಿರಿಭಾಸ್ಯ ರಾಗಾ-
 ಚ್ಯೋಣೀಕುರು ತ್ವದಧರಂ ಸಮಮಾಸ್ಯಶುದ್ಧಯಾ .. 37..
 ದೇದೀಪ್ಯಮಾನಮಹಸಿ ದ್ರುತಹೇಮಪಾತ್ರೇ
 ಮುಕ್ತಾಮಣೀವಿರಚಿತಾಂಬುಜರೇಖಿಕಾಂತಃ .
 ಕರ್ಪೂರಖಂಡಪರಿದೀಪಿತಮೇತದಗ್ರೇ
 ನೀರಾಜನಂ ಗಜವರಾನನ ದರ್ಶಯಾಮಿ .. 38..

ಗಂಗಾಕವೇರತನಯಾವರತುಂಗಭದ್ರಾ-
 ಗೋದಾವರೀರವಿಸುತಾಸುಸಮಾಹೃತಾಭಿಃ .
 ಅಧ್ವಿದ್ಧದಾಮಿ ಪುನರಧ್ಯಮಿಭೇಂದ್ರವಕ್ತ್ರ
 (ಸ) ತತ್ ತ್ವಂ ಗೃಹಾಣ ನಿಗೃಹಾಣ ತಮೋ ಮದೀಯಂ .. 39..
 ಮಲ್ಲಿಪ್ರಸೂನನವಚಂಪಕಕುಂದಜಾತಿ-
 ಮಂದಾರಮುಖ್ಯಸುಮನೋಭಿರಭಿಸ್ಪುಟಾಭಿಃ .
 ಮಂತ್ರೈಃ ಸಮಂ ಶ್ರುತಿಚತುಷ್ಟಯಸಂಸ್ತುತೈಸ್ತೇ
 ಪುಷ್ಪಾಂಜಲಿಂ ಗಜಮುಖಾನಿಶಮರ್ಪಯಾಮಿ .. 40..
 ವೇದಾಂತಮೂರ್ಧಶತಗೂಢ ಶತೋಂಘ್ರಿತಸ್ತ-(?))
 ನಾಥಾಂತಭಾವಿತ ಗಣಾಧಿಪ ಶಕ್ತಿನಾಥ .
 ಶ್ರೀಮನ್ ತ್ವದೀಯಪದಭಕ್ತಮಿಮಂ ಸದಾ ಮಾ
 ಮಾಮಂತಕಾಂತಕಸುತಾಮಲ ಮುಂಚ ಮುಂಚ .. 41..
 ಭಾಗ್ಯಾಧಿನೋಗ್ಯಕರಮದ್ಯ ಪದೇ ಪದೇ ಚ
 ಭಕ್ತ್ಯಾ ಪ್ರದಕ್ಷಿಣಮಹಂ ಕಲಯೇ ಗಜಾಸ್ಯ .
 ರಕ್ಷ ಪ್ರತೀಕ್ಷಣಮಪಾಸ್ಯ ಹೃದಾವಿಲಂಬಂ
 ವೀಕ್ಷಸ್ವ ಮಾಂ ಪರಿಗೃಹೀತದಯಾವಲಂಬಂ .. 42..
 ಹಸ್ತೀಂದ್ರವಕ್ತ್ರ ಗಣನಾಥ ನಮೋ ನಮಸ್ತೇ
 ಸ್ವಸ್ತೀಂದ್ರ ಮುಖ್ಯನುತ ದೇಹಿ ನಮೋ ನಮಸ್ತೇ .
 ನಸ್ತೀವ್ರಮಗ್ರಮುಪಯಾಹಿ ನಮೋ ನಮಸ್ತೇ
 ವಿಸ್ತೀರ್ಣವೈಭವನಿಧೇಽದ್ಯ ನಮೋ ನಮಸ್ತೇ .. 43..
 ಮಂಚೇ ಸುವರ್ಣವಿತತೇ ಮಣಿಜಾಲಚಿತ್ರೇ
 ಡೋಲಾವೃತೇಽಪ್ಯುಪರಿಭಾಗವಿತಾನಚಿತ್ರೇ .
 ಮೃದ್ವಾಸ್ತರಾ ಮುಪರಿಮಂಜುಲಹಂಸತೂಲಿ-
 ಮಧ್ಯಾಸ್ಯ ಶೇಷ್ಠ ಗಜವಕ್ತ್ರ ಮೃದೂಪವಾನಾಂ .. 44..
 ಆಲಿಂಗಿತೋ ದಯಿತಯಾ ಗಣನಾಥ ಶಕ್ತ್ಯಾ
 ಸರ್ವಾಂಗಶೋಭನಗುಣೋಜ್ಜ್ವಲರೂಪಲಕ್ಷ್ಮಣ್ಯ .
 ಆನಂಗಸಂಗರಮುಖೈರ್ವಿವಿಧೈರ್ವಿಲಾಸೈ-
 ರಾನಂದಭಾರಮಧಿಕಂ ಭಜ ಹಸ್ತಿವಕ್ತ್ರ .. 45
 ಬಾಹ್ಯಂ ವಿಧಾತುಮಪಟುಸ್ತವ ಪೂಜನಂ ಯತ್
 ಪದ್ಮೇಂದ್ರವಕ್ತ್ರ ತದಹಂ ಹೃದಿ ಮಾನಸಾಖ್ಯಂ .
 ತ್ವತ್ಪೂಜನಂ ರಚಿತವಾಂಶ್ಚತುರುತ್ತರೈಶ್ಚ
 ಪದ್ಮೈಸ್ತಥಾ ದಶಚತುಷ್ಟಯಸಂಸ್ಥಿತೈಶ್ಚ .. 46..

ತ್ವಾಂ ಪೂಜಯನ್ ಹೃದಿ ಭಜನ್ ದೃಶಿ ಲಕ್ಷಯಂಶ್ಚ
ಶೃಣ್ವಂಭೃತೌ ಚ ಗದಿತಂ ತವ ರೂಪಮೇವ .
ಸಂಭಾವಯನ್ ಗಜವರಾನನ ದರ್ಶಯಾಮಿ
ತ್ವಂ ದೇವ ದೇವ ಮಯಿ ಧೇಹಿ ಕೃಪಾಕಟಾಕ್ಷಂ .. 47..
ಚಸ್ವಾರಿಂಶದುಪರ್ಯಧಿಷ್ಠಿತಚತುಃಶ್ಲೋಕಾತ್ಮಸಂಖ್ಯಾನ್ವಿತಾನ್
ಪ್ರೋಕ್ತಾನ್ ಯಾನುಪಚಾರಕಾಂಸ್ತವ ವಿಭೋ ಹಸ್ತೀಂದ್ರವಕ್ತ್ರಾನಿಶಂ .
ಪ್ರತ್ಯೂಷೇ ಹೃದಿ ಭಾವಯಂತಿ ಪುರುಷಾ ಯೇ ತೇಷು ಕುರ್ಯಾದ್ ಭವಾನ್
ಸಂಪೂರ್ಣಾಂ ಪುರುಷಾರ್ಥಸಿದ್ಧಿಮತುಲಾಂ ಸಂತೋಷಧಾರಾಧಿಕಾಂ .. 48..
ವಿಘ್ನಾಧಿನೇತರಿ ಚಿದಂಬರಸೂರಿಕ್ಲೃಪ್ತಾ
ಸಂಭಾವನಾದಿಪರಮಪ್ರಮದಾವಸಾನೈಃ .
ಪೂಜೋಪಚಾರವಿಧಿಭಿರ್ಭುವಿ ಮಾನಸಾಖ್ಯಾ
ಜೀಯಾಚ್ಚಿರಂ ಸುವಿದುಷಾಂ ಹೃದಯಂಗಮೇಯಂ .. 49..
ಇತಿ ಶ್ರೀಚಿದಂಬರಸೂರಿಕೃತಂ ಶ್ರೀವಿಘ್ನೇಶ್ವರಮಾನಸಿಕಂ ಸಂಪೂರ್ಣಂ .

Notes given in the source: The manuscript is very badly written. The scribe hardly makes a distinction between the alpaprANa and mahAprANa letters; always writes asti for hasti; thus the manuscript is very defective and in some places, it has not been possible to reconstruct the text. From the allusions in the text, it may be inferred that the author belonged to a place on the bank of the river hemAvatI (see verse 34).

Proofread by Sivakumar Thyagarajan Iyer

Vighneshvara Manasikam

pdf was typeset on January 2, 2023

Please send corrections to sanskrit@cheerful.com

